



رمضان کا مہینہ تھا۔ گھر میں سب روزے رکھ رہے تھے۔ نہیں رکھ رہی تھی تو صرف زینب۔ ابھی وہ چھوٹی تھی نا، بس پانچ برس کی۔ وہ دیکھ رہی تھی کہ امی، ابا، بھائی اور بڑی بہنیں کیسے سحری اور افطاری کی تیاریوں میں لگے رہتے ہیں۔ امی طرح طرح کی چیزیں پکاتی ہیں۔ آپا اور باجی دوڑ دوڑ کر ان کی مدد کرتی ہیں۔ ابو اور بھائی بازار جا کر پھل اور مٹھائی لاتے ہیں۔ زینب بھی چاہتی تھی کہ سحری کے لیے منہ اندھیرے سب کے ساتھ بستر سے اٹھ جائے۔ سحری کھائے، دادی اماں، امی اور بہنوں کے ساتھ فجر کی نماز پڑھے۔ دوسرے روزہ دار بچوں کو بتائے کہ میں بھی روزے سے ہوں۔ پھر مغرب کے وقت افطاری کے مزے لے۔

وہ ہر روز امی سے کہتی کہ آج مجھے سحری کے لیے جگائیے۔ میں بھی روزہ رکھوں گی۔ امی ہاں ہاں کہہ کر ٹال دیتیں۔ زینب بہت چھوٹی ہے۔ دن بھر بھوک پیاس کی تکلیف نہیں سہہ سکتی۔

آٹھ دس روزے گزر گئے۔ زینب نے روزہ رکھنے کی ضد نہ چھوڑی۔ امی اور بہنوں کو خوب تنگ کیا۔ ابو



سے بھی کہا کہ مجھے روزہ رکھنے دیں۔ آخر انھوں نے کہہ دیا کہ بھی ایک مرتبہ زینب کو بھی روزہ رکھ لینے دو۔
 آج زینب کا پہلا روزہ ہے۔ وہ بہت خوش ہے۔ پھوپھی جان نے اس کے ہاتھوں میں مہندی لگائی۔ امی نے بال سنوارے، نئے کپڑے پہنائے، پھولوں کا ہار پہنایا اور گجرا باندھا۔ عصر کے بعد سے افطاری کی تیاری شروع ہوئی۔

زینب کی سہیلیاں جمع ہوئیں۔ فرح، ناہید، دیپا، کوثر، فرحت سب ہی آئیں۔ پھوپھی جان نے بازار سے برف منگوائی اور شربت بنایا۔

خالہ جان آئیں۔ اُن کے ساتھ ارشد اور اکبر بھی آئے۔ چچی جان آئیں۔ حارث اور ناز کو ساتھ لائیں اور بہت سے مہمان آئے۔ سب اپنے گھر سے زینب کے لیے افطاری لائے۔ چچی جان سمو سے لائیں۔ خالہ جان پکوڑے اور گُلگُلے لائیں۔ فرح انگور اور سنتروں کی ٹوکری اپنے ساتھ لائی تھی۔ زیبا اور فرحت نے انگور دھوئے۔ ناہید نے سنترے چھپلے اور اُن کی پھانکیں طشتریوں میں رکھیں۔

پھوپھی جان نے پکار کر کہا، ”بچو! افطاری کا وقت قریب ہے۔ جلدی کرو۔“

سب نے جلدی جلدی وضو کیا۔ فرح اور کوثر نے دسترخوان بچھایا اور افطاری کا سامان چُنا۔

چچی جان بولیں، ”پہلے مسجد میں تو افطاری بھیج دو۔“

امی نے بڑی سینی میں افطاری کا سامان رکھا۔ دو بڑے بڑے جگ شربت سے بھرے اور مسجد میں افطاری بھیجی۔

مغرب کی اذان ہوئی۔ دادی اماں نے زینب کو دُعا پڑھائی اور اپنے ہاتھ سے کھجور کھلائی۔ سب نے روزہ کھولا۔ شربت پیا، افطاری کھائی اور مغرب کی نماز پڑھنے کھڑے ہو گئے۔
 (نورالعین علی)



- افطار - روزہ کھولنا
- افطاری - روزہ کھولنے کے لیے کھانے پینے کی چیزیں
- گجرا - بالوں میں لگانے کا پھولوں کا ہار

سامان چننا - سامان ڈھنگ سے رکھنا

سپنی - تھال

مشق

ایک جملے میں جواب لکھو:

۱۔ زینب کس بات کی ضد کر رہی تھی؟

۲۔ پھوپھی جان نے زینب کے ہاتھوں میں کیا لگایا؟

۳۔ افطاری کی تیاری کب شروع ہوئی؟

۴۔ ارشد اور اکبر کس کے ساتھ آئے؟

مختصر جواب لکھو:

۱۔ امی نے افطار کے وقت زینب کو کیسے سنوارا؟

۲۔ زینب کی سہیلیوں نے افطار کی تیاری کے لیے کیا کیا؟

۳۔ امی نے مسجد میں کیا بھیجا؟

۴۔ زینب کا روزہ افطار کس طرح کرایا گیا؟

سبق پڑھ کر خالی جگہ میں مناسب لفظ لکھو:

۱۔ آج زینب کا پہلا ہے۔

۲۔ پھوپھی جان نے بازار سے منگوائی۔

۳۔ سب اپنے گھر سے زینب کے لیے لائے۔

۴۔ فرح اور کوثر نے بچھایا۔

۵۔ دادی اماں نے زینب کو پڑھائی۔

ان لفظوں کے واحد لکھو:

روزے	کپڑے	سہیلیاں	سمو سے
پکوڑے	گلگلے	سنترے	پھانکیں



- ۵۔ دادی اماں نے زینب کو دُعا پڑھائی۔

سنتے	چھٹی	بہن	راہیں	نظر
.....			راہ	نظریں
موج	آنکھیں	لومڑی	کچھوے	شیشہ
.....				
ہوا	گھٹائیں	کہانی	کتاب	منڈیاں
.....				
حصہ	قربانی	بجلیاں	لڑکا	دانہ
.....				



میں اچھا بنوں گا



خوشی سے پڑھوں گا ، خوشی سے لکھوں گا
خوشی سے ہر اک کام کرتا رہوں گا
نہا دھو کے میں صاف ستھرا رہوں گا
لباس اپنا ہر وقت اُجلا رکھوں گا



بڑے شوق سے مدرسے جاؤں گا میں
سبق ختم ہوتے ہی گھر آؤں گا میں
سیلے سے اپنی کتابیں رکھوں گا
سبق اپنا ہر روز پڑھتا رہوں گا

کروں گا ، جو ماں باپ مجھ سے کہیں گے
مرے کام سے وہ سدا خوش رہیں گے
ادب اپنے اُستاد کا میں کروں گا
توجہ سے ہر بات اُن کی سنوں گا



بھلائی سے کرتا رہوں گا محبت
برائی سے کرتا رہوں گا میں نفرت
میں سچا بنوں گا ، میں اچھا بنوں گا
میں اچھوں کی صحبت میں ہر دم رہوں گا
(تلوک چند محروم)

سدا - ہمیشہ، ہر دم
صُحبت - ساتھ

مشق

ایک جملے میں جواب لکھو:

- ۱۔ بچہ اپنی کتابیں کس طرح رکھنا چاہتا ہے؟
- ۲۔ بچہ کس کا ادب کرنا چاہتا ہے؟
- ۳۔ بچہ کیسا بننا چاہتا ہے؟

مختصر جواب لکھو:

- ۱۔ بچہ ماں باپ کو کس طرح سدا خوش رکھنا چاہتا ہے؟
- ۲۔ اچھوں کی صُحبت میں رہنے کا بچے پر کیا اثر ہوگا؟
- ۳۔ اچھے بچے کی تین خوبیاں لکھو۔

نظم پڑھ کر خالی جگہ میں مناسب لفظ لکھو:

- ۱۔ بڑے سے مدر سے جاؤں گا میں (ذوق، شوق)
- ۲۔ مرے کام سے وہ خوش رہیں گے (صدا، سدا)
- ۳۔ بھلائی سے کرتا رہوں گا (محبت، اُلفت)
- ۴۔ میں اچھوں کی صُحبت میں رہوں گا (ہردم، ہر دم)

سرگرمی:

اس نظم کو زبانی یاد کرو اور سب مل کر گاؤ۔



سُن لو ایک کہانی

بچو! سُن لو ایک کہانی

سات برس کی اک بچی ہے نام ہے جس کا پُونم
لیکن سب بچوں نے اس کا نام رکھا ہے رانی

سُن لو ایک کہانی

بچو! سُن لو ایک کہانی

مَمی اُس کو ڈانٹ پلائے یا دپدی دھمکائے
کہتی ہے ”کہنا مانوں گی“ کرتی ہے من مانی

سُن لو ایک کہانی

بچو! سُن لو ایک کہانی

تب تک سوتی ہی نہیں ہرگز دیر ہو چاہے جتنی
یہ ہر رات کو سُن نہیں لیتی جب تک ایک کہانی

سُن لو ایک کہانی

بچو! سُن لو ایک کہانی

’چوہے اور بلی کی لڑائی‘ ، ’سوداگر اور بندر‘
چھوٹے موٹے قصے اُس کو سب ہیں یاد زبانی

سُن لو ایک کہانی


بچو! سُن لو ایک کہانی

(جگن ناتھ آزاد)

چوہا اور بی

پہلے سوچا	ٹرین سے جائیں	لیکن پیسے کہاں سے لائیں	سوچ رہے تھے جائیں دلی
بس میں کیسے چڑھ پائیں گے	یکڑے گئے تو پچھتائیں گے	ہم جائیں گے پیدل چل کر	پھر بولی ہاں ٹھیک ہے بھائی
خوش تھے دونوں دل میں اپنے	دیکھ رہے تھے رنگیں سپنے	ہم دیکھیں گے ہر منظر کو	لاٹ قطب کی اور صدر بھی
جنتِ منتر بھی جائیں گے	جھومیں ناچیں گے ، گائیں گے	جنتِ منتر بھی جائیں گے	جھومیں ناچیں گے ، گائیں گے

(شمس دیوبندی)



❖ فقیر کی ایمان داری

آج احمد بہت خوش تھا۔ اُسے پہلی تنخواہ جولی تھی۔ اس کا بٹوہ نوٹوں سے بھرا ہوا تھا۔ اسے گھر پہنچنے کی جلدی تھی۔ وہ ایک گلی میں مڑا۔ ٹکڑ پر بیٹھے ہوئے ایک فقیر کو دیکھ کر رک گیا۔ پھٹے پڑانے کپڑوں اور سر اور ڈاڑھی کے بڑھے ہوئے بالوں سے اس کی غریبی ظاہر ہو رہی تھی۔

احمد نے جیب سے بٹوہ نکالا۔ پانچ کانوٹ نکال کر فقیر کو دیا۔ بٹوہ جیب میں رکھا اور آگے بڑھ گیا۔ اس نے یہ سُننے کی بھی کوشش نہیں کی کہ فقیر کیا دُعائیں دے رہا ہے۔

اس واقعے کو پانچ چھ مہینے گزر گئے۔ آج بھی پہلی ہی تاریخ تھی۔ احمد اسی گلی سے گزرا۔ وہ پریشان حال فقیر اُسی ٹکڑ پر بیٹھا ہوا تھا۔ احمد رُکا۔ بٹوے سے پانچ کانوٹ نکال کر فقیر کو دیا اور آگے بڑھنے لگا۔ اس دوران فقیر اسے غور سے دیکھتا رہا۔ گویا اسے پہچاننے کی کوشش کر رہا ہو۔ پھر اس نے آواز دی، ”صاحب! ذرا سنیے۔“

احمد نے پلٹ کر پوچھا، ”کیا بات ہے؟“

”آپ کی ایک امانت میرے پاس ہے۔ اسے لے جائیے۔ چھ مہینے سے سنبھال کر رکھی ہے۔“ یہ کہہ کر اس نے پیوند لگے پاجامے کے نیفے سے ایک مڑا ٹرا نوٹ نکالا اور اسے سپدھا کیا۔ وہ سو روپے کانوٹ تھا۔ اس نے نوٹ احمد کی طرف بڑھا دیا۔ ”یہ لیجیے آپ کی امانت۔“

احمد نے تعجب سے کہا، ”میں کیوں لوں؟ یہ نوٹ تو میرا نہیں ہے۔“

”آپ ہی کا ہے صاحب، چھ مہینے پہلے آپ نے مجھے پانچ کانوٹ خیرات میں دیا تھا۔ اُس وقت یہ نوٹ آپ کے بٹوے سے گر گیا تھا۔ آپ اسے لے لیجیے۔“

احمد نے حیرت سے کہا، ”تم تو مانگ کر گزارہ کرتے ہو۔ پہلے سے بھی زیادہ پریشان حال دکھائی دے رہے ہو۔ یہ سو روپے کانوٹ تو تمہارے لیے بہت قیمتی تھا۔ تم نے اسے خرچ کیوں نہیں کر ڈالا؟“

فقیر نے کہا، ”صاحب! میں فقیر ضرور ہوں لیکن بے ایمان نہیں۔ مہربانی کر کے اپنی امانت واپس لے لیجیے۔“

احمد نے نوٹ واپس لے لیا۔ فقیر کا شکریہ ادا کیا اور دل ہی دل میں اس کی ایمان داری کی تعریف کرتا ہوا گھر کی طرف

چل پڑا۔

(محمد حسن فاروقی)

خاقان کی خواہش تھی کہ اپنے پڑوسی بادشاہ سے ملنے کے لیے سفید ہاتھی پر بیٹھ کر جائے۔ اس نے اعلان کروایا تھا کہ جو شکاری بادشاہ کو سفید ہاتھی لا کر دے گا اس کو ہاتھی کے وزن کے برابر اثرفیاں انعام میں دی جائیں گی۔ بہت دن گزر گئے لیکن کوئی شخص بادشاہ کے لیے سفید ہاتھی نہ لا سکا۔

ایک دن کمھار بادشاہ کی خدمت میں حاضر ہوا اور عرض کیا، ”جہاں پناہ! میرے پڑوس میں ایک دھوبی رہتا ہے۔ وہ اپنے کام میں بہت ماہر ہے۔ وہ کالے کپڑوں کو دھو کر دودھ کی طرح سفید کر دیتا ہے۔ عالی جاہ! آپ اُسے حکم دیں کہ وہ آپ کے کالے ہاتھی کو دھو کر سفید کر دے۔ اس طرح بادشاہ سلامت کو ایک سفید ہاتھی مل جائے گا۔“

اب بادشاہ نے کمہار کو حکم دیا، ”سنو! تم ہاتھی کو نہلانے کے لیے فوراً ایک بڑا ٹب بناؤ۔ یہ بہت ضروری ہے۔“ کمہار اور اس کے خاندان کو بہت بڑا ٹب تیار کرنے میں تین ماہ لگ گئے۔ کئی لوگ اُسے اٹھا کر بادشاہ کے دربار تک لائے لیکن یہ کیا! ہاتھی کے پاؤں رکھتے ہی ٹب ٹکڑے ٹکڑے ہو گیا۔

۴۶
46

کمھار نے بڑی محنت سے دوسرا مضبوط ٹب بنایا۔ اُسے کئی لوگ مل کر دربار میں لائے۔ ٹب میں پانی بھرا گیا۔ دھوبی نے اس کے نیچے آگ سٹگائی۔ ہاتھی کو اس میں داخل کیا گیا لیکن یہ ٹب بھی کام نہ آیا۔ اس کا پیندا اتنا موٹا تھا کہ آگ کی گرمی پانی تک نہ پہنچ سکی۔

غرض ٹب بنانے کا کام چلتا رہا۔ کمھار اور اس کے خاندان والے ٹب بنانا کر پریشان ہو گئے۔

ایک دن کمھار بادشاہ سلامت کو ایک نیا ٹب دکھا رہا تھا کہ اتنے میں کئی شکاری دوڑتے ہوئے دربار میں داخل ہوئے۔ انھوں نے چلا کر کہا، ”جہاں پناہ! آپ کو فتح مبارک ہو۔ ہم نے آپ کے لیے ایک سفید ہاتھی پکڑ لیا۔ اب لوگ آپ کو سفید ہاتھی کا بادشاہ کہیں گے۔“

سفید ہاتھی بادشاہ سلامت کے حضور میں پیش کیا گیا۔ بادشاہ خوشی کے مارے دھوبی، کمھار اور ہاتھی کو نہلانے والے ٹب کو بھول گیا۔

اس طرح کمھار کی جان بچی اور دھوبی نے بھی خدا کا شکر ادا کیا۔ (احمد جمال پاشا)





کسی دریا کے قریب ایک چھوٹی سی بستی تھی۔ وہاں کے لوگوں نے دریا کے کنارے ایک مضبوط دیوار بنائی تھی۔ یہ دیوار دریا کے پانی کو بستی میں آنے سے روکنے کے لیے تھی۔

اسی بستی میں جوزف نام کا ایک لڑکا رہتا تھا۔ ایک شام وہ دریا کے کنارے کھیل رہا تھا۔ کھیلتے کھیلتے اُس نے دیکھا کہ دیوار میں ایک سوراخ ہو گیا ہے اور اس میں سے پانی نکل رہا ہے۔ اُس نے خیال کیا، یہ سوراخ اس وقت تو چھوٹا سا ہے مگر آہستہ آہستہ بڑھتا جائے گا اور پھر اتنا پانی بہنے لگے گا کہ ساری بستی ڈوب جائے گی۔ اُس نے سوچا، پانی کو روکنے کی کیا ترکیب ہو سکتی ہے؟ کیا بستی میں جا کر سب کو خبر کر دوں؟ مگر اس طرح تو بہت دیر ہو جائے گی۔ تب تک سوراخ اتنا بڑا ہو جائے گا کہ پانی کو روکنا مشکل ہوگا۔

آخر ایک ترکیب جوزف کی سمجھ میں آئی۔ اُس نے اپنی ہتھیلی سوراخ پر لگا دی، پانی تب بھی نہ رکا۔ وہ سوراخ سے اپنی پیٹھ لگا کر بیٹھ گیا۔ دھیرے دھیرے سردی بڑھنے لگی لیکن جوزف نے ہمت نہ ہاری اور وہیں ڈٹا



رہا۔ وہ رات بھر اسی طرح دیوار سے پیٹھ لگائے بیٹھا رہا تا کہ سوراخ نہ بڑھے اور پانی رُک جائے۔ سردی سے اُس کے ہاتھ پاؤں شل ہو گئے۔

صبح کے وقت ایک شخص اُدھر سے گزرا۔ وہ جوزف کے قریب گیا جو سردی سے اکڑ گیا تھا۔ اس کی پیٹھ جس جگہ دیوار سے لگی ہوئی تھی وہاں سے تھوڑا تھوڑا پانی نکل رہا تھا۔ وہ شخص سمجھ گیا کہ ماجرا کیا ہے۔ وہ دوڑتا ہوا بستی میں پہنچا اور بہت سے لوگوں کو بلا لایا۔

اُس وقت تک جوزف کی حالت بہت نازک ہو چکی تھی۔ کچھ نوجوان لڑکوں نے اُسے وہاں سے اٹھایا اور اُسے لے کر بڑی تیزی سے اسپتال کی طرف روانہ ہوئے۔ دوسرے لوگ سوراخ بند کرنے میں لگ گئے۔ تھوڑی دیر کوشش کرنے کے بعد سوراخ بند ہو گیا اور دیوار سے پانی آنا رُک گیا۔

اُدھر اسپتال میں ڈاکٹروں نے بڑی محنت اور توجہ سے جوزف کا علاج کیا۔ کچھ دنوں کے بعد جوزف بالکل اچھا ہو گیا۔

جوزف نے اپنی جان کی پروا نہ کرتے ہوئے بستی کو تباہی سے بچایا تھا۔ اس کے اسپتال سے گھر واپس آنے پر بستی کے سب لوگوں نے خوب خوشیاں منائیں۔ گھر گھر اس کی بہادری کے چرچے ہونے لگے۔

(مشاق رضا)



- | | |
|-----------|-------------------------------|
| ماجرا | - واقعہ، بات، معاملہ |
| چرچا ہونا | - کسی بات کا بار بار ذکر ہونا |



ایک جملے میں جواب لکھو:

- ۱۔ دیوار کس لیے بنائی گئی تھی؟
- ۲۔ جوزف کہاں کھیل رہا ہے؟
- ۳۔ جوزف سوراخ بند نہ کرتا تو کیا ہوتا؟
- ۴۔ جوزف نے سوراخ بند کرنے کی کیا ترکیب کی؟
- ۵۔ وہاں سے گزرنے والے شخص نے کیا دیکھا؟

۶۔ جوزف کی بہادری کے چرچے کیوں ہونے لگے؟

❁ دیے ہوئے لفظوں کو جملوں میں استعمال کرو:

پروانہ کرنا ماجرا ترکیب

❁ اس کہانی میں نیچے دیے ہوئے لوگوں نے کیا کام کیا:

❖ جوزف کے پاس سے گزرنے والا شخص

❖ نوجوان لڑکے

❖ بستی کے دوسرے لوگ

❖ ڈاکٹر

❁ دیے ہوئے جملے غلط ہیں یا صحیح، لکھو:

۱۔ بستی کے کنارے ایک سمندر تھا۔

۲۔ دیوار میں ایک سوراخ ہو گیا تھا۔

۳۔ جوزف کے پاس سے گزرنے والے شخص نے سوراخ بند کرنے کی کوشش کی۔

۴۔ نوجوان لڑکوں نے جوزف کو فوراً اس کے گھر پہنچا دیا۔

۵۔ بستی کے لوگوں نے سوراخ بند کر دیا۔


۶۔ جوزف کے اسپتال سے آنے پر لوگوں نے خوشیاں منائیں۔

❁ نیچے دیے ہوئے خانوں سے لفظ لے کر واحد کے پانچ جملے اور جمع کے پانچ جملے بناؤ:

سوچ		
چل		
دیکھ		وہ
جاگ		
گا		
رہا ہے۔		
رہے ہیں۔		



وردھا شہر سے کچھ دُور ایک چھوٹا سا گاؤں سیواگرام ہے۔ یہاں گاندھی جی کے رہنے کی ایک سادہ کُٹیا ہے۔ اسے 'باپو کُٹی' کہتے ہیں۔ یہ مٹی اور بانس کی بنی ایک جھونپڑی ہے۔ اس کی چھت کو یلو کی ہے۔ اس میں محلوں جیسی رونق اور خوبصورتی نہیں مگر اسے دیکھنے کے لیے دُور دُور سے لوگ آتے ہیں۔ باپو کُٹی میں گاندھی جی نے اپنی زندگی کے آخری گیارہ برس گزارے تھے۔




سیواگرام میں 'باپو کُٹی' کے علاوہ گاندھی جی کی بیوی کستوربا کے نام سے 'کستوربا کُٹی' بھی ہے۔ یہاں دُور سے آئے ہوئے مہمانوں کے ٹھہرنے کے لیے مہمان خانہ بھی بنایا گیا ہے۔ یہ سارے مکانات بہت ہی سادہ ہیں۔ آؤ باپو کُٹی میں چلیں۔

دیکھو، دروازے کے پاس باپو کی لاٹھی رکھی ہے۔ ادھر دائیں جانب باپو بیٹھتے تھے۔ پاس ہی اُن کا چرخہ ہے۔ اسی پر وہ سُوت کاتے تھے۔ اس شیشے کی الماری میں باپو کا قلم دان، چشمہ اور گھڑی ہے۔ یہاں پتھر کے بنے ہوئے تین بندر بھی ہیں جو اشاروں سے بتاتے ہیں کہ 'برامت دیکھو، برامت کہو، برامت سُنو'۔

ایک چوک پر گاندھی جی کی قندیل رکھی ہے۔ گاندھی جی کے زمانے میں کُٹیا میں بجلی کی روشنی نہیں تھی اس لیے

آج بھی وہاں بجلی کا انتظام نہیں ہے۔ ہر چیز ویسی ہی ہے جیسی گاندھی جی کے زمانے میں تھی۔
 باپو کی ہر چیز سادہ تھی۔ وہ سادہ کھانا کھاتے تھے۔ ان کا لباس بھی سادہ ہوتا تھا۔ بڑے نیک انسان تھے۔
 لوگوں سے کہتے، ”سچ کہنے سے مت ڈرو۔“

ذرا گٹیا کی دیواریں دیکھو۔ جگہ جگہ تختیاں لگی ہوئی ہیں۔ ہر تختی پر کسی نہ کسی مذہب کی دُعا لکھی ہوئی ہے۔
 گاندھی جی ہر مذہب کی عزت کرتے تھے۔ وہ ہندو، مسلم، سکھ، عیسائی سب سے پیار کرتے تھے۔
 آؤ اب گٹیا کے باہر چلیں۔ دیکھو پیل کے اس پیڑ کے نیچے گاندھی جی بیٹھتے تھے۔ یہیں ہر مذہب کی دُعا



پڑھی جاتی تھی اور بھجن ہوتا تھا۔ آج بھی یہاں سب کچھ اُسی طرح ہوتا ہے۔
 گٹیا کے پیچھے ایک گؤشالا ہے۔ اس کے نزدیک کتائی گھر اور بُنائی گھر ہیں۔ یہاں سوت کا تا جاتا ہے۔
 اسی سے کھادی بُنی جاتی ہے۔ سڑک کے اُس پار کستور با اسپتال ہے۔ اسی کے نزدیک گاندھی جی کے زمانے کا
 ڈاک خانہ بھی ہے۔ دُور دُور سے لوگ گاندھی جی کی گٹیا دیکھنے سیوا گرام آتے ہیں۔
 (محمد احمد فردوسی)

- گٹھی - کٹیا، جھونپڑی
کھادی - ہاتھ کر گھے پر بنا ہوا سوئی کپڑا
گٹوشالا - گاندھی جی کے زمانے میں یہاں گائے بکریاں باندھی جاتی تھیں

مشق

ایک جملے میں جواب لکھو:

- ۱۔ گاندھی جی کہاں رہتے تھے؟
 - ۲۔ بانپوٹی میں گاندھی جی نے کتنے برس گزارے؟
 - ۳۔ گاندھی جی کی کٹیا میں کون سی چیزیں رکھی ہوئی ہیں؟
 - ۴۔ ہر تختی پر کیا لکھا ہوا ہے؟
 - ۵۔ آج بھی ہر مذہب کی دعا کہاں پڑھی جاتی ہے؟
- سبق پڑھ کر گاندھی جی کی کٹیا کے بارے میں پانچ جملے لکھو۔

ان لفظوں کو اپنی بیاض میں خوش خط لکھو:

کٹیا قلم دان چوکی قد پل گٹوشالا کتائی گھر بُنائی گھر

دی ہوئی مثال کے مطابق نیچے دیے ہوئے لفظوں کے آخر میں 'خانہ' لگا کر لفظ بناؤ:

مثال: ڈاک + خانہ = ڈاک خانہ

دوا کتب مہمان باورچی

اس سبق میں ایک ہندی لفظ آیا ہے 'گٹوشالا' جو 'گٹو' + 'شالا' کے ملنے سے بنتا ہے یعنی گایوں کا گھر۔

ہماری زبان میں بھی ایسے لفظ موجود ہیں جیسے کتائی گھر، بُنائی گھر، کتاب گھر، پوجا گھر، گھنٹہ گھر۔





اُردو زباں ہماری



کیسی ہے پیاری پیاری ، اُردو زباں ہماری
پھولوں کی جیسے کیاری ، اُردو زباں ہماری

بھارت ہے اِس کا مسکن ، بھارت ہے اِس کا گلشن
بھارت کی ہے دُلاری ، اُردو زباں ہماری

ہندو بھی بولتے ہیں ، مسلم بھی بولتے ہیں
لگتی ہے سب کو پیاری ، اُردو زباں ہماری

جھڑتے ہیں پھول منہ سے ، گھلتا ہے رَس فضا میں
جب ہو زباں پہ جاری ، اُردو زباں ہماری

پھولے پھلے ہمیشہ ، سارے جہاں میں ، یارب!
ہو ہر زباں پہ جاری ، اُردو زباں ہماری

(حافظ باقوی)



- | | |
|-----------------------|--|
| مسکن | - رہنے کی جگہ |
| گلشن | - باغ |
| دُلاری | - پیاری |
| جھڑتے ہیں پھول منہ سے | - زبان سے بہت اچھی باتیں نکلتی ہیں |
| گھلتا ہے رَس فضا میں | - یہاں مراد اُردو زبان کانوں کو بھلی معلوم ہوتی ہے |
| پھولنا پھلنا | - ترقی کرنا |



- 

- 55



کوئی کام چھوٹا نہیں



یہ واقعہ اُس زمانے کا ہے جب جارج واشنگٹن امریکہ کے صدر تھے۔ ایک مرتبہ اُن کا گزر کسی شہر سے ہوا۔ ایک جگہ اُنھوں نے دیکھا کہ سڑک پر ایک درخت گرا ہوا ہے اور راستہ بند ہو گیا ہے۔ اُنھوں نے یہ بھی دیکھا کہ ان کی فوج کے کچھ سپاہی اس درخت کو راستے سے ہٹانے کی کوشش کر رہے ہیں۔ اُنھیں اس بات کی خوشی ہوئی کہ سپاہی اپنی ذمہ داری کو سمجھتے ہوئے راستے کی رُکاوٹ دُور کرنے میں لگے ہوئے ہیں۔ فوجیوں سے جنگ لڑنے اور دشمنوں سے مُلک کی حفاظت کرنے کے علاوہ اور بھی بہت سارے کام لیے جاتے ہیں۔

سپاہی درخت کو ہٹانے کے لیے اپنی پوری قوت لگا رہے تھے۔ درخت بہت وزنی تھا۔ وہ اپنی جگہ سے ہلتا بھی نہ تھا۔ سپاہی بری طرح تھک چکے تھے۔ سپاہیوں کا افسر دُور کھڑا تماشا دیکھ رہا تھا۔ وہ اُن کی مدد کرنے کی بجائے اُنھیں ڈانٹ رہا تھا۔

واشنگٹن سادہ لباس میں تھے اس لیے کوئی اُنھیں پہچان نہ سکا۔ اُنھوں نے آگے بڑھ کر افسر سے کہا، ”بھئی، ان سپاہیوں کو ڈانٹنے کی بجائے تم ان کی مدد کیوں نہیں کرتے۔ ایک آدمی کے بڑھنے سے طاقت بڑھ جائے گی اور یہ درخت ہٹ جائے گا۔“

افسر کو اپنے افسر ہونے کا بڑا غرور تھا۔ اُس نے لا پرواہی سے جواب دیا، ”میں ان سپاہیوں کا افسر ہوں۔ یہ کام میرا نہیں، ان سپاہیوں کا ہے۔ میں یہ کام کیوں کروں؟“


واشنگٹن کو اس کا جواب سُن کر غصّہ تو بہت آیا مگر اُنھوں نے اپنے غصّے کو ظاہر نہیں کیا۔ اُنھوں نے کہا، ”معاف کرنا، مجھے معلوم نہ تھا۔“ یہ کہہ کر وہ اپنے گھوڑے سے اُترے اور درخت ہٹانے میں سپاہیوں کی مدد کرنے لگے۔ ایک شخص کو اپنی مدد کے لیے آتے دیکھ کر تھکے ہوئے سپاہیوں کو بڑا حوصلہ ملا۔ واشنگٹن نے سپاہیوں سے کہا، ”چلو، ہم سب مل کر ایک ساتھ زور لگاتے ہیں۔“

سپاہیوں نے ایک نئے جوش کے ساتھ زور لگایا۔ آخر درخت اپنی جگہ سے ہٹ گیا اور راستہ کھُل گیا۔ سپاہیوں نے واشنگٹن کا شکریہ ادا کیا۔

واشنگٹن اپنے گھوڑے پر سوار ہوئے۔ سفر پر آگے جاتے ہوئے انھوں نے افسر سے کہا، ”جب کبھی آپ کو ایسے کاموں میں مدد کی ضرورت پڑے تو اپنے صدر کو بلا لیا کیجیے۔ وہ آپ کی خدمت کے لیے حاضر ہو جائے گا۔“ اب افسر نے پہچانا کہ یہ امریکہ کے صدر جارج واشنگٹن ہیں۔ وہ اپنی غلطی پر بہت شرمندہ ہوا۔ اس نے معافی مانگتے ہوئے کہا، ”جناب، مجھے معاف کر دیجیے۔“

صدر جارج واشنگٹن نے اُسے معاف کر دیا اور مُسکرا کر کہا، ”یاد رکھو! کوئی کام چھوٹا نہیں ہوتا۔“

(ماخوذ)



قوت - طاقت
غرور - گھمنڈ
حوصلہ - ہمت

ایک جملے میں جواب لکھو:

- ۱۔ جارج واشنگٹن کون تھے؟
- ۲۔ سپاہی کیا کر رہے تھے؟
- ۳۔ سپاہیوں کو کون ڈانٹ رہا تھا؟
- ۴۔ واشنگٹن نے افسر سے کیا کہا؟

مختصر جواب لکھو:

سفر پر آگے جاتے ہوئے واشنگٹن نے افسر سے کیا کہا؟

سبق پڑھ کر خالی جگہ میں مناسب لفظ لکھو:

- ۱۔ واشنگٹن لباس میں تھے۔
- ۲۔ افسر نے سے جواب دیا۔
- ۳۔ واشنگٹن اپنے گھوڑے پر ہوئے۔

نیچے دیے ہوئے جملے کس سے کہے گئے:

- ۱۔ ”ایک آدمی کے بڑھنے سے طاقت بڑھ جائے گی۔“
- ۲۔ ”میں یہ کام کیوں کروں؟“
- ۳۔ ”چلو ہم سب مل کر ایک ساتھ زور لگاتے ہیں۔“
- ۴۔ ”جناب، مجھے معاف کر دیجیے۔“

غور کرو: اس سبق سے جارج واشنگٹن کی کون سی خصوصیت معلوم ہوتی ہے؟

سبق ”لومڑی اور کچھوا“ میں یہ جملہ آیا ہے۔

”تو تو بڑی عقل مند ہے۔“

اس جملے میں لفظ ”عقل مند“ عقل + مند سے مل کر بنا ہے۔

نیچے دیے ہوئے لفظوں کے بعد ’مند‘ لگا کر دوسرے لفظ بناؤ۔

درد دولت فائدہ ہوش غیرت



دھیرے دھیرے



گھر لوٹا سورج بے چارا
پھیل گیا ہر سو اندھیارا
دھیرے دھیرے
دھیرے دھیرے

آپہنچا کوٹھے کے اوپر
کھویا کھویا چاند ہمارا
دھیرے دھیرے
دھیرے دھیرے

دیکھو کیسا چمک رہا ہے
آسمان میں شام کا تارا
دھیرے دھیرے
دھیرے دھیرے

مانجھی گائے ، گاتا جائے
کشتی نے چھو لیا کنارہ
دھیرے دھیرے
دھیرے دھیرے

چمکے چمکے چمکے
سویا سب کا راج دُلا راج
دھیرے دھیرے
دھیرے دھیرے

(عطاء الرحمن طارق)



ہر سو	- ہر طرف
اندھیرا	- اندھیرا
مانجھی	- کشتی چلانے والا
ہسٹا ہسٹا	- کشتی چلاتے وقت مانجھی ایسی آواز نکالتے ہیں
نندیا	- نیند
سپنے	- خواب



مشق

ایک جملے میں جواب لکھو:

- ۱۔ نظم میں کس وقت کا ذکر ہے؟
- ۲۔ چاند کیسا دکھائی دے رہا ہے؟
- ۳۔ آسمان میں کیا چمک رہا ہے؟
- ۴۔ مانجھی کیا کر رہا ہے؟
- ۵۔ نظم میں راج دلار سے کیا مراد ہے؟

نیچے دیے ہوئے ہر لفظ کے سامنے کوئی دوسرا لفظ جوڑ کر نیا لفظ بناؤ۔ مثال: آر + پار = آر پار

کام ، ٹال ، آس ، جھٹ ، جھوٹ

اس نظم میں دھیرے دھیرے، ٹم ٹم ٹم جیسے لفظ آئے ہیں۔ لفظوں کو اس طرح تکرار سے استعمال کرنے پر بات میں زور پیدا ہوتا ہے۔
نظم سے ایسے ہی دوسرے لفظ تلاش کر کے لکھو۔





دوپہر کو نازو اپنے ابا کے ساتھ کھانا کھا رہی تھی۔ اتنے میں مالی ایک تازہ ناریل لایا۔ ابا نے اُس میں ایک سو ران کر کے نازو کو دیا۔ نازو سو ران سے منہ لگا کر ناریل کا ٹھنڈا اور میٹھا پانی پینے لگی۔ پانی ختم ہو گیا تو ابا نے ناریل کے دو ٹکڑے کر دیے۔ نازو چچے سے کھرچ کھرچ کر اس کا بالائی جیسا سفید گودا کھانے لگی۔



کھانے کے بعد نازو اور اس کے ابا باغ میں ٹہلنے گئے۔ وہاں ناریل کے بڑے بڑے درخت یوں کھڑے تھے جیسے کسی نے چھاتے کھول دیے ہوں۔ ابا نے نازو کو بتایا کہ ناریل کے درخت کو سونے کا درخت بھی کہتے ہیں۔ یہ سن کر نازو کی بڑی بڑی آنکھیں حیرت سے پھیل گئیں۔ ”مگر ابا! یہ درخت تو سونے کا نہیں، لکڑی کا ہے۔“

”ہاں بیٹی! یہ سونے کا بنا ہوا تو نہیں ہے مگر اس کا ہر حصہ کسی نہ کسی کام میں آتا ہے۔ کوئی چیز بے کار نہیں جاتی اسی لیے اسے سونے کا درخت کہتے ہیں!“

نازو: ابا، اس کا تہ تو اتنا اونچا ہے۔ یہ کس کام آتا ہے؟

ابا: اس کے تنے سے ماہی گیر کشتیاں بناتے ہیں۔ اس سے گھروں کی چھت بھی بنائی جاتی ہے۔

نازو: ابا، اس کے پتے کتنے بڑے بڑے ہیں! ہوا میں جھومتے

ہوئے کتنے بھلے معلوم ہوتے ہیں۔ ان سے کیا بنتا ہوگا؟

ابا: پتوں سے؟ پتوں سے تو بہت سی چیزیں بنتی ہیں۔ پنکھے بنتے

ہیں، چٹائیاں بنتی ہیں، جھونپڑوں کی چھتیں چھائی جاتی ہیں۔





نازو : ابا ناریل کو کھوپرا بھی تو کہتے ہیں؟

ابا : ہاں بیٹی، کھوپرا کھایا بھی جاتا ہے اور اس کا تیل بھی نکالا جاتا

ہے۔ کھوپرے کا تیل بہت کام کی چیز ہے۔ اس سے طرح طرح

کی مٹھائیاں بنتی ہیں۔ کچھ لوگ اسے گھی کی بجائے کھانا پکانے

میں استعمال کرتے ہیں۔ کھوپرے کا تیل سر میں لگانے اور صابن بنانے کے کام بھی آتا ہے۔

نازو : ابا، ناریل تو بڑے کام کی چیز ہے!

ابا : ہاں، ہاں، ابھی تم نے پوری بات سُنی بھی نہیں ہے۔ اس کے ریشوں سے

رسی بنی جاتی ہے۔ اس رسی کو 'کاتھا'

کہتے ہیں۔ کاتھے سے پائے دان

اور چار پائیاں بنی جاتی ہیں۔



نازو : اور ابا، اس کے خول سے پانی نکالنے کے ڈونگے بھی تو بنائے جاتے ہیں۔

ابا : ہاں نازو، یہ تم نے خوب کہا! ناریل کی ہر چیز کام میں

آتی ہے، اسی لیے تو اسے سونے کا درخت کہتے ہیں!

(احمد اقبال)



بالائی - ملائی

رسی بٹنا - ریشوں کو بیل دے کر رسی بنانا

ماہی گیر - مچھیرا، مچھلیاں پکڑنے والا

چھاتا - چھتری

چھتیں چھانا - پتوں اور گھاس پھوس سے چھت تیار کرنا



ایک لفظ میں جواب لکھو:

- ۱۔ مالی کیا لے کر آیا؟
- ۲۔ ناریل کے تنے سے ماہی گیر کیا بناتے ہیں؟
- ۳۔ کھوپرے سے کیا نکالا جاتا ہے؟
- ۴۔ ناریل کے ریشوں سے کیا بنتا ہے؟

ایک جملے میں جواب لکھو:

- ۱۔ ناریل کا پانی ختم ہونے پر ابانے کیا کیا؟
- ۲۔ ناریل کا درخت دیکھنے میں کیسا لگتا ہے؟
- ۳۔ ناریل کے تنے سے کون سی چیزیں بنائی جاتی ہیں؟
- ۴۔ ناریل کے پتوں سے کون سی چیزیں بنتی ہیں؟
- ۵۔ ناریل کے خول سے کیا بنایا جاتا ہے؟

مختصر جواب لکھو:

- ۱۔ ابانے ناریل کے درخت کو سونے کا درخت کیوں کہا؟
- ۲۔ کھوپر کس کام آتا ہے؟
- ۳۔ کھوپرے کے تیل کے کیا استعمال ہیں؟

نیچے دیے ہوئے لفظوں کے واحد لکھو:

چھاتے ، کشتیاں ، پتے ، پکھے ، چٹائیاں ، چھتیں

غور کر کے بتاؤ:

ایسا اور کون سا درخت ہے جس کے بہت سے فائدے ہیں؟

سرگرمی: اپنے استاد کی مدد سے معلوم کرو کہ بھارت میں ناریل کے درخت کن مقامات پر پائے جاتے ہیں۔

* دی ہوئی مثال کے مطابق نیچے دیے ہوئے لفظوں سے پہلے 'بے' لگا کر دوسرے لفظ بناؤ:

مثال: بے + کار = بے کار

صبر ، درد ، جان ، چارہ ، حد



کاغذ کی ناؤ




ہوا کے زور سے لہرا رہی ہے
جھکولے پر جھکولے کھا رہی ہے
مگر اس پر بھی بہتی جارہی ہے
ہماری ناؤ بہتی جا رہی ہے

اگر ہے ناؤ کاغذ کی تو کیا ہے
بچانے والا اس کا دوسرا ہے
ہماری ناؤ کا حافظ خدا ہے
ہماری ناؤ بہتی جا رہی ہے



ہماری ناؤ بھی کیا ہے ، بلا ہے
جہازوں کا سا اس کا حوصلہ ہے
بھی جاتی ہے گو دریا چڑھا ہے
ہماری ناؤ بہتی جا رہی ہے



وہ اک تنکے نے آکر اس کو چھیڑا
لگا اک ٹیلے کا پھر تھپیڑا
کرے گا تو ہی یا رب ، پار بیڑا
ہماری ناؤ بہتی جا رہی ہے

(اختر شیرانی)



- جھکولے کھانا - ہلنا ڈلنا، لہرانا
- بچانے والا اس کا دوسرا ہے - مراد اللہ تعالیٰ اسے بچانے والا ہے
- حافظ - حفاظت کرنے والا، بچانے والا
- بلا - مراد بہت تیز
- دریا چڑھا ہونا - سیلاب آنا
- تھیٹر الگنا - دھکا لگنا
- بیڑا پار کرنا - ناؤ کو کنارے پر پہنچانا



ایک جملے میں جواب لکھو:

- ۱۔ بچے کون سی ناؤ چلا رہے ہیں؟
- ۲۔ ناؤ کس کے زور سے چل رہی ہے؟
- ۳۔ ناؤ کو سچ مچ بچانے والا کون ہے؟
- ۴۔ تنکے نے آکر کیا کیا؟
- ۵۔ ناؤ کو کس کا تھیٹر الگنا؟

جوڑیاں لگاؤ:

الف	ب
(۱) ہوا کے زور سے	اس کا حوصلہ ہے
(۲) بچانے والا اس کا	اس کو چھیڑا
(۳) جہازوں کا سا	لہرا رہی ہے
(۴) وہ اک تنکے نے آکر	دوسرا ہے

سرگرمی:

کاغذ کی ناؤ بنا کر اسے بہتے پانی میں چلا کر دیکھو۔



ایک چڑیا نے جوار کے کھیت میں گھونسل بنایا۔ جب اُس کے اُنڈوں سے بچے نکلے تو کھیت بھی پکنے کے قریب تھا۔ ایک دن چڑیا گھونسلے سے باہر جانے لگی تو اس نے اپنے بچوں سے کہا، ”میرے پیچھے اگر کھیت کا مالک یا اس کے گھر والے آئیں تو اُن کی باتیں غور سے سن کر مجھے بتانا۔“

چڑیا کے جانے کے بعد کھیت کا مالک اور اس کا بیٹا وہاں آئے۔ باپ نے بیٹے سے کہا، ”میں سمجھتا ہوں کہ کھیت پک چکا ہے۔ کل صبح سویرے اپنے پڑوسیوں اور دوستوں کے پاس جاؤ اور اُن سے کہو کہ کھیت کاٹنے میں ہماری مدد کریں۔“

شام کو چڑیا اپنے گھونسلے پر واپس آئی۔ بچے پر پھیلا کر چپیں چپیں کرنے لگے۔ انھوں نے کسان سے جو سنا تھا وہ کہہ سنایا اور بولے، ”ماں! ہمیں جلدی یہاں سے لے چل۔ کہیں کھیت کے ساتھ ہمارا گھونسلہ بھی نہ کٹ جائے۔“

ماں نے کہا، ”بچو! گھبرانے کی کوئی بات نہیں۔ کھیت کے مالک نے اپنے پڑوسیوں اور دوستوں پر بھروسہ کیا ہے۔ مجھے یقین ہے یہ کھیت کل نہیں کٹے گا۔“

دوسرے روز چڑیا جب باہر جانے لگی تو چلتے ہوئے کہتی گئی، ”بچو! کھیت کے مالک کی باتیں غور سے سن کر مجھے بتانا۔“ کچھ دیر بعد کھیت کا مالک آیا۔ وہ بہت دیر تک پڑوسیوں اور دوستوں کا راستہ دیکھتا رہا لیکن وہاں کوئی نہ آیا۔ جب دھوپ تیز ہو گئی تو اس نے اپنے بیٹے سے کہا، ”ان دوستوں اور پڑوسیوں کا کوئی بھروسہ نہیں۔ تم اپنے چچا زاد بھائیوں سے کہو کہ کل صبح کھیت کاٹنے میں ہمارا ہاتھ بٹائیں۔“

یہ بات سُن کر چڑیا کے بچے بہت ڈرے۔ جیسے ہی اُن کی ماں آئی تو پَر پھیلا کر چپیں چپیں کر کے اُس سے بولے کہ آج یہ بات ہوئی ہے۔

یہ سُن کر چڑیا نے کہا، ”گھبرانے کی کوئی بات نہیں۔ مجھے نہیں لگتا کہ یہ رشتے دار اس کے کام آئیں گے۔“ اگلے دن جب چڑیا پھر باہر جانے لگی تو اس نے کہا، ”بچو! کھیت کے مالک کی باتیں غور سے سُن کر مجھے

بتانا۔“ یہ کہہ کر وہ چلی گئی۔ کچھ دیر بعد کھیت کا مالک وہاں آیا اور بہت دیر تک اپنے بھائی بھتیجیوں کا انتظار کرتا رہا۔ دھوپ تیز ہو گئی لیکن وہاں کوئی بھی نہ آیا۔ کسان نے اپنے بیٹے سے کہا، ”بیٹے! دیکھا، ہماری مدد کے لیے کوئی بھی نہیں آیا۔ اب تم دو درانتیاں تیز کر کے تیار رکھو۔ کل ہم اپنا کھیت خود ہی کاٹیں گے۔“

یہ سن کر چڑیا کے بچے بہت ڈرے اور جیسے ہی اُن کی ماں آئی تو پر پھیلا کر چپیں چپیں کر کے اپنی ماں کو سارا ماجرا کہہ سنایا۔



یہ باتیں سن کر چڑیا نے کہا، ”بچو! اب ہمیں یہاں سے چلے جانا چاہیے۔ یہ کھیت اب کل ضرور کٹ جائے گا۔ جب آدمی اپنا کام آپ کرنے کے لیے تیار ہوتا ہے، وہ کام ہو کر رہتا ہے۔“ یہ کہہ کر وہ اُسی وقت اپنے بچوں کو لے کر وہاں سے دوسری جگہ چلی گئی۔

دوسرے دن کھیت کے مالک اور اس کے بیٹے نے کھیت کی کٹائی شروع کر دی۔

(ڈاکٹر جمیل جالبی)



کھیت پکنا - فصل تیار ہونا
راستہ دیکھنا - انتظار کرنا



● ایک جملے میں جواب لکھو:

- ۱۔ چڑیا نے گھونسل کہاں بنایا؟
- ۲۔ کھیت کے مالک نے مدد کے لیے پہلے کس کو بلایا؟
- ۳۔ دوسری بار کھیت کے مالک نے مدد کے لیے کس کو بلایا؟

● مختصر جواب لکھو:

- ۱۔ کوئی مدد کے لیے نہ آیا تو کسان نے بیٹے سے کیا کہا؟
- ۲۔ چڑیا کے بچوں کو کس بات کا ڈر تھا؟
- ۳۔ چڑیا کو کیوں یقین تھا کہ کل کھیت کٹ جائے گا؟

● سبق پڑھ کر خالی جگہ میں مناسب لفظ لکھو:

- ۱۔ میں سمجھتا ہوں کہ پک چکا ہے۔
- ۲۔ مجھے ہے یہ کھیت کل نہیں کٹے گا۔
- ۳۔ کھیت کے کی باتیں غور سے سن کر مجھے بتانا۔
- ۴۔ یہ کھیت اب کل کٹ جائے گا۔

● جوڑیاں لگاؤ:

الف	ب
آگے	شام
دھوپ	شک
صبح	چھاؤں
یقین	پتھچے

سرگرمی:


اپنے استاد سے کسی ایک فصل کے بارے میں معلومات حاصل کرو۔



ڈاکٹر بابا صاحب امبیڈکر



ایک زمانہ تھا جب ہمارے ملک میں ذات پات کا رواج عام تھا۔ بہت سے لوگ دلتوں کو کم تر سمجھتے تھے۔ انھیں کنوؤں، جھیلوں اور تالابوں سے پانی لینے کی اجازت بھی نہیں تھی۔ مہاڑ کا چودا رتالاب بھی اُن میں سے ایک تھا۔ آخر ایک دن لوگ اس نا انصافی کے خلاف اُٹھ کھڑے ہوئے اور چودا رتالاب کے کنارے پہنچ گئے۔



اُن کے لیڈر نوجوان بھیم راؤ امبیڈکر تھے۔ بھیم راؤ کچھڑی ذات سے تعلق رکھتے تھے۔ سب سے پہلے انھوں نے تالاب میں اتر کر پانی کو چھوا۔ دوسرے لوگوں کو بھی حوصلہ ملا اور انھوں نے بھی ایسا ہی کیا۔ اس طرح تالاب کا پانی سب لوگوں کے لیے عام ہو گیا۔

ڈاکٹر بابا صاحب امبیڈکر کا اصل نام بھیم راؤ سکیپال تھا۔ وہ ۱۸۹۱ء میں مدھیہ پردیش کے ایک گاؤں 'مہو' میں پیدا ہوئے۔ اُن کے والد رام جی سکیپال فوج میں ملازم تھے۔ بعد میں ملازمت ختم کر کے وہ ستارا میں آباد

ہو گئے۔ بھیم راؤ نے اپنی ابتدائی تعلیم یہیں حاصل کی۔ چھٹری ذات کا ہونے کی وجہ سے انھیں تعلیم حاصل کرنے کے لیے کئی رُکاؤوں کا سامنا کرنا پڑا۔ اسکول میں انھیں دوسرے لڑکوں کے ساتھ بیٹھنے کی اجازت نہیں تھی۔ اُن کے اسکول میں امبیڈکر نامی ایک اُستاد تھے۔ وہ بھیم راؤ کو بہت چاہتے تھے۔ بھیم راؤ کو بھی اپنے اُستاد سے بہت محبت تھی۔ اس لیے وہ اپنا نام بھیم راؤ امبیڈکر لکھنے لگے۔ ابتدائی تعلیم پوری کرنے کے بعد وہ اعلیٰ تعلیم حاصل کرنے کے لیے انگلستان چلے گئے۔

انگلستان سے لوٹنے کے بعد ڈاکٹر امبیڈکر نے ملک سے ذات پات کی تفریق کو مٹانے کا پکا ارادہ کیا۔ اُس زمانے میں دلتوں کو مندروں میں جانے نہیں دیا جاتا تھا۔ ڈاکٹر امبیڈکر کی کوششوں سے ان کے لیے مندروں کے دروازے کھل گئے۔

ڈاکٹر امبیڈکر کہا کرتے تھے کہ سماج میں عزت کی زندگی گزارنے کے لیے تعلیم حاصل کرنا بے حد ضروری ہے۔ انھوں نے بہت سے اسکول اور کالج کھولے۔ عورتوں کی تعلیم پر بھی توجہ دی۔ ڈاکٹر امبیڈکر ایک اچھے قانون داں تھے۔ آزاد ہندوستان کا دستور بنانے کے لیے ایک کمیٹی بنائی گئی تھی۔ وہ اُس کمیٹی کے صدر تھے۔ ملک کا دستور بنانے میں ان کا بہت بڑا حصہ ہے۔

۶ دسمبر ۱۹۵۶ء کو بھارت کے اس عظیم رہنما کی موت ہو گئی۔

(سلام بن رزاق)



رواج	-	طریقہ، چلن
تفریق	-	فرق
دستور	-	قانون
عظیم	-	اونچے مرتبے والا
رہنما	-	لیڈر



ایک جملے میں جواب لکھو:

- ۱۔ دلتوں کو کس بات کی اجازت نہیں تھی؟
- ۲۔ تالاب پر جانے والوں کی رہنمائی کون کر رہا تھا؟
- ۳۔ بابا صاحب امبیڈکر کا اصل نام کیا تھا؟
- ۴۔ بھیم راؤ نے اپنی ابتدائی تعلیم کہاں حاصل کی؟
- ۵۔ اسکول میں بھیم راؤ کو کس بات کی اجازت نہیں تھی؟
- ۶۔ انگلستان سے لوٹنے کے بعد بابا صاحب امبیڈکر نے کس کام کا ارادہ کیا؟

مختصر جواب لکھو:

- ۱۔ تالاب کا پانی سب لوگوں کے لیے کس طرح عام ہوا؟
- ۲۔ بابا صاحب امبیڈکر نے تعلیم کو عام کرنے کے لیے کیا کیا؟

وجہ بتاؤ:

- ۱۔ تعلیم حاصل کرنے میں بھیم راؤ کو رکاوٹ کا سامنا کرنا پڑا۔
- ۲۔ بابا صاحب امبیڈکر کو دستور بنانے والی کمیٹی کا صدر بنایا گیا۔

سبق پڑھ کر خالی جگہ میں مناسب لفظ لکھو:

- ۱۔ ہمارے ملک میں ذات پات کا رواج عام (تھے ، تھا)
- ۲۔ ان کے والد فوج میں ملازم (تھا، تھے)
- ۳۔ بابا صاحب نے عورتوں کی تعلیم پر بھی توجہ (دیا، دی)

نیچے دیے ہوئے لفظوں کو جملوں میں استعمال کرو:

رواج ، اجازت ، خلاف ، تعلیم

نیچے دیے ہوئے ہر لفظ کے سامنے کوئی دوسرا لفظ جوڑ کر نیا لفظ بناؤ: مثال : ننھا + مٹا = ننھامنا

صاف کھیتی بھولی چیخنا

سبق سے تلاش کر کے نیچے دیے ہوئے لفظوں کی ضد لکھو:

خاص ، آگ ، شاگرد ، نفرت ، غلام



رس کی کھیر



ایک روز کی بات ہے بھائی
پہلے رس گنے کا نکالا
ہانڈی پھر چوڑھے پہ چڑھائی
چاول دھوکر رس میں ڈالے
کھچ کھچ کر کے پکتی جاتی
کس نے چاول ہیں اُپجائے
پک کر جب تیار ہوئی تو
خوش ہو کر ہم سب نے کھائی
رس کی ہم نے کھیر پکائی
اس کو ہانڈی میں پھر ڈالا
اُس کے نیچے آگ جلائی
رس کو ہلایا دھیرے دھیرے
ہم سب سے یہ کہتی جاتی
کھیت میں گنے کس نے اُگائے
دی کچھ کھیر پڑوسن بی کو
کھیر تھی جیسے رس کی ملائی
(خلیل محمودی)





ایک جملے میں جواب لکھو:

- ۱- کس چیز کی کھیر پکائی گئی؟
- ۲- رس کس برتن میں ڈالا گیا؟
- ۳- کھیر پکتے وقت کیسی آواز آرہی تھی؟
- ۴- کھیر کس کودی گئی؟

نظم پڑھ کر خالی جگہ میں مناسب لفظ لکھو:

- ۱- رس کی ہم نے پکائی
- ۲- پہلے رس کا نکالا
- ۳- چاول دھو کر میں ڈالے
- ۴- کھیر تھی جیسے رس کی

سرگرمی:

یہاں گئے کے رس میں چاول کی کھیر پکائی گئی ہے۔
کھیر پکانے کے لیے اور کون کون سی چیزیں استعمال کی جاتی ہیں، ان کے نام لکھو۔





مجھے بچپن کی بہت ساری باتیں آج بھی یاد ہیں۔ مجھے یاد ہے کہ میری امی طرح طرح کے مزے دار کھانے پکاتی تھیں اور ہم سب بڑے شوق سے کھاتے تھے۔
میں ایک روز کرکٹ کھیل کر گھر آیا۔ میں بہت تھکا ہوا تھا۔ ہاتھ منہ دھو کر بیٹھا ہی تھا کہ ابو بھی آفس سے




آگئے۔ امی نے ایک ٹرے میں چائے اور توس لاکر میز پر رکھ دیے۔ میں نے ایک توس اٹھایا لیکن وہ تھوڑا سا جلا ہوا تھا۔ میں نے اسے بڑی مشکل سے کھایا۔ غور سے دیکھنے پر معلوم ہوا کہ پلیٹ کے سارے توس ایسے ہی ہیں۔ کچھ دیر بعد کیا دیکھتا ہوں کہ ابو نے وہ پلیٹ اپنے سامنے رکھ لی اور مزے لے کر توس کھا رہے ہیں۔ عام طور پر وہ جتنے توس کھاتے تھے، آج اس سے کچھ زیادہ ہی کھا گئے۔

چائے کے بعد میں اپنی میز پر پڑھائی کرنے کے لیے بیٹھ گیا لیکن پڑھائی میں طبیعت نہیں لگ رہی تھی۔

میں تعجب کر رہا تھا کہ ابو کو جلے ہوئے توں مزے دار کیوں لگے؟
 اتنے میں ابو امی کی باتیں سنائی دیں۔ امی کہہ رہی تھیں، ”آج میری غلطی سے توں جل گئے۔ بیٹے مونس
 نے صرف ایک توں کھایا۔ آپ کو بھی وہ بد مزہ لگے ہوں گے؟“
 پھر ابو کی آواز آئی، وہ نرمی سے بول رہے تھے، ”توں بد مزہ کہاں تھے، اچھے تھے۔ ویسے بھی مجھے جلے
 ہوئے توں پسند ہیں۔“

میں سوچنے لگا، ”بھلا جلے ہوئے توں بھی کسی کو پسند آتے ہیں۔ پھر ابو نے ایسا کیوں کہا؟“
 ابو اپنے کمرے میں چلے گئے۔ میں بھی ان کے کمرے میں پہنچا۔ ابو کچھ لکھنے میں مصروف تھے۔ میں نے
 سلام کیا اور ان کی کرسی کے پاس جا کر کھڑا ہو گیا۔ ابو نے سلام کا جواب دیا اور مسکرا کر پوچھا، ”کیا بات ہے؟“



”ابو! کیا آپ کو جلے ہوئے توں پسند ہیں؟“
 میرے اس سوال پر انھوں نے حیرت سے کہا، ”تم سے کس نے کہا؟“

میں نے انھیں بتایا کہ میں اُن کی باتیں سُن چکا ہوں۔

ابو نے مجھے محبت سے اپنے پاس دوسری کرسی پر بٹھالیا اور کہنے لگے، ”بیٹا! تمہاری امی دِن بھر ہماری خاطر کتنے کام کرتی ہیں۔ آج کسی وجہ سے تو س جل گئے ہوں گے۔ وہ خود بھی پریشان ہیں۔ تم نے صرف ایک تو س کھایا۔ اگر میں بھی ایسا کرتا تو وہ اور زیادہ شرمندہ ہوتیں۔ اس لیے میں نے انھیں خوشی سے کھالیا۔“

ابو کے کمرے سے نکلتے ہوئے میں سوچ رہا تھا، ”میرے ابو اور امی کتنا خیال رکھتے ہیں کہ ایک دوسرے کا دِل نہ دُکھے۔“

(ماخوذ)



دِل نہ دُکھے - تکلیف نہ ہو، بُرا نہ لگے
تو س - ٹوسٹ
طبیعت نہیں لگ رہی تھی - جی نہیں چاہتا تھا
ہماری خاطر - ہمارے لیے



مشق

ایک لفظ میں جواب لکھو:

- ۱۔ مزے دار کھانے کون پکاتا تھا؟
- ۲۔ بچہ کیا کھیل کر گھر واپس آیا؟
- ۳۔ آفس سے کون آ گیا تھا؟
- ۴۔ امی نے چائے کے ساتھ میز پر اور کیا رکھا؟
- ۵۔ نرمی سے کون بول رہا تھا؟

ایک جملے میں جواب لکھو:

- ۱۔ پلیٹ کے تو س کیسے تھے؟
- ۲۔ چائے کے بعد مونس کیا کرنے بیٹھ گیا؟
- ۳۔ مونس کمرے میں پہنچا تو اس کے ابو کیا کر رہے تھے؟

✿ مختصر جواب لکھو:

مونس اپنے ابو کے کمرے سے نکلتے ہوئے کیا سوچ رہا تھا؟

✿ سبق پڑھ کر خالی جگہ میں مناسب لفظ لکھو:

- ۱۔ میری امی طرح طرح کے کھانے پکاتی تھیں۔
- ۲۔ آج میری سے توس جل گئے۔
- ۳۔ میں بھی ان کے میں پہنچا۔
- ۴۔ اگر میں بھی ایسا کرتا تو وہ اور زیادہ ہوتیں۔

✿ یہ جملے کس نے کہے:

- ۱۔ ”آج میری غلطی سے توس جل گئے۔“
- ۲۔ ”ویسے بھی مجھے جلے ہوئے توس پسند ہیں۔“
- ۳۔ ”ابو! کیا آپ کو جلے ہوئے توس پسند ہیں۔“
- ۴۔ ”تمھاری امی دن بھر ہماری خاطر کتنے کام کرتی ہیں۔“
- ۵۔ ”تم نے صرف ایک توس کھایا۔“

✿ نیچے دیے ہوئے جملے غلط ہیں یا صحیح، لکھو:

- ۱۔ میں ایک روز کبڈی کھیل کر گھر آیا۔
- ۲۔ مونس نے صرف چار توس کھائے۔
- ۳۔ میں نے وہ بسکٹ خوشی سے کھالیے۔
- ۴۔ ویسے بھی مجھے جلے ہوئے توس پسند ہیں۔
- ۵۔ ابو اخبار پڑھنے میں مصروف تھے۔

سرگرمی: لکھو کہ اس کہانی سے ہمیں کیا سبق ملتا ہے۔

✿ سبق میں یہ جملہ آیا ہے: ”آپ کو بھی توس بد مزہ لگے ہوں گے؟“

اس جملے میں لفظ ”بد مزہ“ بد + مزہ سے مل کر بنا ہے۔

نیچے دیے ہوئے لفظوں سے پہلے لفظ ’بد‘ لگا کر دوسرے لفظ بناؤ۔

صورت ، تمیز ، حال ، اخلاق ، نام



وطن کا گیت



اے وطن ، اے وطن جاں سے پیارے وطن
کردیں تجھ پر فدا اپنا تن اور من

اے وطن ، اے وطن
جاں سے پیارے وطن

گنگا جمن تری جیسے دو بیٹیاں
جن کے دم سے ہری ہوتی ہیں کھیتیاں
سونا اگلے زمیں لہلہائیں چمن

اے وطن ، اے وطن
جاں سے پیارے وطن

سارے سنسار میں تاج مشہور ہے
نام اجنتا کا بھی پاس اور دور ہے
ہے ترے ہار کا اک نگینہ دکن

اے وطن ، اے وطن
جاں سے پیارے وطن

ہم میں گاندھی بھی ہیں ہم میں نہرو بھی ہیں
ہم میں آزاد بھی ہیں ہم میں ٹیپو بھی ہیں
تو نے پیدا کیے کیسے کیسے رتن

اے وطن ، اے وطن
جاں سے پیارے وطن

(ماخوذ)

تن	- جسم
من	- دل
جن کے دم سے	- جن کی وجہ سے
سونا اُگلے زپیں	- مراد زمین سے خوب اناج اُگتا ہے
سنسار	- دُنیا
تاج	- آگرے کا تاج محل
اجنتا	- اورنگ آباد کے پاس کے مشہور غار
ہار	- گلے کا زیور
رتن	- ہیرا، نگینہ



ایک جملے میں جواب لکھو:

- ۱۔ شاعر اپنی جان کس پر قربان کرنا چاہتا ہے؟
- ۲۔ گنگا، جمنا کے بارے میں شاعر کیا کہتا ہے؟
- ۳۔ شاعر نے رتن کن کو کہا ہے؟

اس نظم کو زبانی یاد کرو۔

پہلے بند میں ”وطن، تن، من“ ایک جیسی آواز والے لفظ ہیں۔ نظم سے اسی طرح ایک جیسی آواز والے دوسرے لفظ ڈھونڈ کر لکھو۔



* اپنے استاد کی مدد سے ایک جیسے معنی والے لفظ سے خالی دائروں کو پُر کرو۔

سُرخ	بہشت	پاؤں	جگ	باغ
↓	↓	↓	↓	↓
.....				گلشن

سیاہ	پھول	گھر	لہر	ناؤ
↓	↓	↓	↓	↓
.....				

روشن	سدا	سال	فقیر	نزدیک
↓	↓	↓	↓	↓
اُجلا				

* دیے ہوئے لفظؤں کے گروپ کو پڑھ کر اُس میں سے ایسا لفظ تلاش کرو جو دونوں طرف سے پڑھنے پر صحیح ہو:

مثال: ریت < تیر

شان	کان	دان	جان		نوک	توس	تول	نوٹ	
زور	غور	دور	موج		زیب	جیب	بیر	بیل	
راگ	باغ	رات	جاگ		ہوش	حوض	ڈور	جوش	
لوگ	سوک	روٹ	مول		نیک	ایک	پھینک	دیکھ	
لات	مات	ذات	سات		سیب	عیش	قید	تمس	
باپ	آپ	ناچ	ناپ		قاش	گھاس	لاش	ساق	



महारश्ट्र राजीव पाठ्यपुस्तक निर्देशिका
अभ्यास कर्म सन्शुद्धन मन्डल, पुणे

बालभारती इयत्ता ३ री (उर्दू माध्यम) ₹ 39.00